

બિન સરકારી માધ્યમિક અને ઉચ્ચતર માધ્યમિક શાળાઓમાં કરવામાં આવતી અનિયમિત નિમણૂકોને નિયમિત કરવા અંગે માર્ગદર્શક સિદ્ધાંતો નક્કી કરવા બાબત.

ગુજરાત સરકાર,  
શિક્ષણ વિભાગ,

ઠરાવ ક્રમાંક : બમશ-૧૩૯૯-૨૭૯૯-ગ,  
સચિવાલય, ગાંધીનગર.

તારીખ : / /૨૦૦૫

16 APR 2005

વંચાણે લીધા :-

- (૧) શિક્ષણ વિભાગનો તા.૨-૭-૯૯ નો ઠરાવ ક્રમાંક : બમશ-૧૧૯-૭૪૨(૨)-ગ.
- (૨) શિક્ષણ વિભાગનો તા.૧૧-૧૨-૨૦૦૧ નો ઠરાવ ક્રમાંક : બમશ-૧૩૯૯-૨૭૯૯-ગ.
- (૩) શિક્ષણ વિભાગનો તા.૧૦-૫-૦૨ નો ઠરાવ ક્રમાંક : બમશ-૧૩૯૯-૧૩૮૧-૨૦૦૦-ગ.

આ મુ ખ :-

બિન સરકારી માધ્યમિક અને ઉચ્ચતર માધ્યમિક શાળાઓમાં કરવામાં આવતી અનિયમિત નિમણૂકોને નિયમિત કરવા અંગે કમિશ્નરશ્રી, મધ્યાહન ભોજન યોજના અને શાળાઓની કચેરી તરફથી દરખાસ્ત વિભાગને મોકલવામાં આવે છે. વિભાગ દ્વારા આ સંબંધે ઉપર વંચાણે લીધેલ ક્રમાંક (૨) અને (૩) ના ઠરાવથી વખતોવખત જરૂરી માર્ગદર્શક સિદ્ધાંતો બહાર પાડેલ છે તેમ છતાં આવી અનિયમિત નિમણૂકોને નિયમિત કરવા માટે કમિશ્નરશ્રી, શાળાઓની કચેરીને મળતી દરખાસ્તો કે જેમાં ઉક્ત ઠરાવથી બહાર પાડવામાં આવેલ માર્ગદર્શક સિદ્ધાંતોની શરતો પરિપુર્ણ થતી ન હોવા છતાં, શિક્ષણના હેતુને બર લાવવા તથા વિદ્યાર્થીઓની કારકિર્દીને અસર ન થાય તે માટે કેટલીક દરખાસ્તોમાં ખાસ કિસ્સા તરીકે મંજૂરી આપવા સરકારશ્રીના આદેશ મેળવી આપવા દરખાસ્તો રજૂ કરવામાં આવે છે.

ઠ રા વ :-

બિન સરકારી માધ્યમિક અને ઉચ્ચતર માધ્યમિક શાળાઓમાં સંચાલકો દ્વારા અનિયમિત રીતે કરાયેલી નિમણૂકોને નિયમિત કરવા માટેના કિસ્સાઓમાં એકસુત્રતા જળવાય રહે તે હેતુથી ઉપર વંચાણે લીધેલ તા.૧૧-૧૨-૨૦૦૧ અને તા.૧૦-૫-૨૦૦૨ ના ઠરાવો આથી રદ કરી અને તેને સ્થાને નીચે મુજબ નવેસરથી માર્ગદર્શક સુચનાઓ અમલી બનાવવાનું પુખ્ત વિચારણાને અંતે ઠરાવવામાં આવે છે.

૧. માધ્યમિક અને ઉચ્ચતર માધ્યમિક શાળાઓમાં કરેલી નિમણૂકો માધ્યમિક શિક્ષણ ધારાની જોગવાઈઓ અનુસાર કે વખતોવખત તેમાં કરેલ સુધારાને અનુરૂપ શૈક્ષણિક લાયકાતો અને અન્ય લાયકાતો ધરાવતા હોવા જોઈએ. શૈક્ષણિક લાયકાતમાં કોઈ છુટછાટ મુકવામાં આવશે નહીં.
૨. બિન સરકારી માધ્યમિક કે ઉચ્ચતર માધ્યમિક શાળાઓમાં કરવામાં આવેલ તા.૩૦-૬-૨૦૦૨ સુધીની અનિયમિત નિમણૂકોની દરખાસ્તને નિયમિત કરવા માટે ગુણદોષના આધારે પુરતી ચકાસણી બાદ સરકારશ્રીને રજૂ કરવાની રહેશે. આ ઠરાવની તારીખથી છ માસના ગાળામાં આવા કેસો રજૂ કરી દેવાના રહેશે. તા.૩૧-૭-૦૫ પછી આ પ્રકારના કોઈ કેસો વિચારણા માટે

હાથ ધરી શકાશે નહીં. તા.૧-૭-૦૨ પછી જો કોઈ કિસ્સામાં અનિયમિત નિમણૂક થયેલ હશે તો તે ભવિષ્યમાં કોઈપણ સંજોગોમાં નિયમિત કરવામાં આવશે નહીં.

૩. બિન સરકારી માધ્યમિક કે ઉચ્ચતર માધ્યમિક શાળાઓ જિલ્લા શિક્ષણાધિકારીની કચેરીના સીધા નિયંત્રણ હેઠળ હોય છે ત્યારે જ્યારે પણ સંસ્થાઓના ઓડીટની કાર્યવાહી કરવામાં આવે ત્યારે આવી અનિયમિત નિમણૂકના કિસ્સાઓ જિલ્લા શિક્ષણાધિકારીની કચેરીએ ચકાસવાના રહેશે અને તેને નિયમિત નિમણૂક ન હોવાથી તથા પુરતી માર્ગદર્શક પ્રક્રિયા અનુસર્યા વગર નિમણૂક કરવામાં આવેલ હોવાથી તેને નિયમિત કરી શકાશે નહીં. તેવી નિમણૂક રદ કરવાની રહેશે અને તેને સ્થાને ફાવલ કર્મચારીમાંથી નિમણૂક કરવાની રહેશે. આ માટે જે તે જિલ્લામાં પૂરતું સંખ્યાબળ ઉપલબ્ધ ન હોય તો નજીકના જિલ્લામાંથી મેળવવા કાર્યવાહી કરવાની રહેશે.
૪. ગુજરાત માધ્યમિક શિક્ષણ અધિનિયમ-૧૯૭૨ હેઠળ નોંધાયેલી અનુદાનિત (ગ્રાન્ટેડ) બીન સરકારી માધ્યમિક શાળાઓ અને ઉચ્ચતર માધ્યમિક શાળાઓમાં અનિયમિત નિમણૂકો જે તારીખે નિયમિત કરતો હુકમ થાય તે તારીખથી જ નિયમિત નિમણૂક તરીકે ગણાશે તથા નોંધાયેલી બીન અનુદાનિત (નોન ગ્રાન્ટેડ) બીન સરકારી માધ્યમિક કે ઉચ્ચતર માધ્યમિક શાળાઓને કેટલાક કિસ્સામાં જ્યારે ખાસ કિસ્સા તરીકે ગુણદોષના આધારે ગ્રાન્ટેડ શાળા તરીકે મંજૂરી આપવામાં આવે ત્યારે ગ્રાન્ટેડ શાળા તરીકે મંજૂરી મળ્યાનો હુકમ કરવામાં આવે તે તારીખથી જ તે શાળાના શૈક્ષણિક કે બિન શૈક્ષણિક કર્મચારીઓની નિમણૂકોને નિયમિત નિમણૂક તરીકે સ્વીકારવાપાત્ર થશે. અનિયમિત નિમણૂકની તારીખથી આવો લાભ મળવાપાત્ર થશે નહીં, પરંતુ આ બંને પ્રકારની શાળાઓ માટે શૈક્ષણિક લાયકાત કે અન્ય લાગુ પડતી લાયકાતોમાં કોઈ છુટછાટ આપવા પાત્ર થશે નહીં અને આ અંગેની દરખાસ્ત પુરતા ચેકલીસ્ટ સાથે તૈયાર કરી સરકારને જિલ્લા શિક્ષણાધિકારીની કચેરીની ભલામણ સહ કમિશ્નરશ્રી, શાળાઓની કચેરીના સ્પષ્ટ અભિપ્રાય સાથે તે કચેરી મારફત રજુ કરવાની રહેશે.
૫. જિલ્લા શિક્ષણાધિકારીની કચેરી આવી અનિયમિત નિમણૂકોને નિયમિત કરવા પાછળના નકકર કારણો રજુ કરવાના રહેશે અન્યથા આવા કિસ્સાઓમાં અનિયમિત નિમણૂકોને નિયમિત કરવાની દરખાસ્ત ગ્રાહ્ય રાખવામાં આવશે નહીં.
૬. અનિયમિત નિમણૂકોને નિયમિત કરતી વખતે જો અનામતનું પ્રમાણ જળવાયું નહોય તો ભવિષ્યમાં થનાર ભરતીમાં તેનું પ્રમાણ જળવાય તે રીતે કાર્યવાહી કરવાની રહેશે. આ મુજબ અનામતની ભરતી પુરી થયા બાદ જ સંસ્થાને અનામત જગ્યા સિવાયની જગ્યાઓનું એન.ઓ.સી. આપી શકાશે. આ માટે જિલ્લા શિક્ષણાધિકારીની કચેરી દ્વારા સંસ્થાઓના ઓડીટની કામગીરી થાય ત્યારે તેની પુરતી કાળજી લેવાની રહેશે. આમ કરવામાં જો સંસ્થા નિષ્ફળ જાય તો તેને ૧૦ ટકા ગ્રાન્ટ કાપ આપવાનો રહેશે.


૭. જે શાળાઓ શરૂઆતથી જ ગ્રાન્ટસાથે મંજૂર થયેલ હોય અને ભરતી પરના પ્રતિબંધના કારણે એન.ઓ.સી. આપવામાં આવેલ ન હોય કે મેળવેલ ન હોય તો પણ સંસ્થા તરફથી શિક્ષણના હિતમાં ભરતી કરેલ હોય તેવા કિસ્સામાં તા.૧૧-૧૨-૨૦૦૧ પહેલાં નિમણુંક કરી હોય તો તેને તા.૧૧-૧૨-૨૦૦૧ થી માન્ય ગણવાની રહેશે ત્યારબાદની કોઈપણ નિમણુંકને નિયમિત કરવામાં આવશે નહીં.
૮. સંસ્થાએ કરેલ અનિયમિત નિમણુંકો જે તે વખતે વર્તમાનપત્રમાં બહોળી બહેરાત આપી કે આંશિક બહેરાત આપીને, પરંતુ સમિતિ મારફત મંજૂરી મેળવી તથા મુલ્યાંકન દ્વારા કરેલી હોવી જોઈશે.
૯. સંસ્થાએ વખતોવખતના આ વિભાગના શૈક્ષણિક તથા બિન શૈક્ષણિક કર્મચારીઓનું સંખ્યાબળ નક્કી કરતાં માપદંડ મુજબ જગ્યાઓ મળવાપાત્ર થશે તેનાથી વધારાના સંખ્યાબળને કોઈપણ સંજોગોમાં નિયમિત કરી શકાશે નહીં.
૧૦. સંસ્થાઓને શૈક્ષણિક જરૂરિયાતના સંદર્ભમાં ભવિષ્યમાં જયારે પણ શૈક્ષણિક કે બિન શૈક્ષણિક કર્મચારીઓની ભરતી કરવાની થાય ત્યારે જિલ્લા શિક્ષણાધિકારીની કચેરી પાસે એન.ઓ.સી. મેળવવાનું રહેશે. પરંતુ, આ પ્રકારનું એન.ઓ.સી. આપતા પૂર્વે જિલ્લા શિક્ષણાધિકારીની કચેરી દ્વારા જ્યાં સુધી જે તે વિષયના ફાવલ શિક્ષકો કે બિનશૈક્ષણિક સ્ટાફ ફાળવી શકાય તેમ હોય ત્યાં સુધી એન.ઓ.સી. આપવાનું રહેશે નહીં. પરંતુ, જો ફાવલ કર્મચારી ઉપલબ્ધ ન હોય તો આસપાસના, જિલ્લાઓમાં જો આ પ્રકારના વિષયના સરપ્લસ (ફાવલ) ઉપલબ્ધ હોય તો તેની વિગતો મેળવી કાર્યવાહી કરવાની રહેશે.
૧૧. આવી અનિયમિત નિમણુંક તા.૩૦-૬-૨૦૦૨ સુધીમાં થયેલ હોવી જોઈશે ત્યારબાદ જો કોઈપણ અનિયમિત નિમણુંક કરવામાં આવેલ હશે તો તે માટે ખાસ કિસ્સામાં પણ નિયમિત કરવા મંજૂરી આપવામાં આવશે નહીં પરંતુ, જિલ્લા શિક્ષણાધિકારીની કચેરીને તે માટે જવાબદાર ગણી શિસ્ત વિષયક કાર્યવાહી કરવામાં આવશે.
૧૨. બિન સરકારી માધ્યમિક કે ઉચ્ચતર માધ્યમિક શાળાઓમાં થયેલ અનિયમિત નિમણુંકોને નિયમિત કરવાની મંજૂરી આપવામાં આવે ત્યારે વિભાગના તા.૨-૭-૧૯૯૯ ના ઠરાવ ક્રમાંક : બમશ-૧૧૯૯-૭૪૧(૨)-ગ થી બહાર પાડવામાં આવેલ બિન સરકારી માધ્યમિક, ઉચ્ચતર માધ્યમિક શાળાઓમાં શિક્ષણ સહાયક, વહીવટી સહાયક અને સાથી સહાયકની ભરતી અંગેની સુચના મુજબ નિમણુંક આપવાની રહેશે.
૧૩. જે શાળા/ સંસ્થાને અનિયમિત નિમણુંકોને નિયમિત કરવાની પરવાનગી આપ્યા બાદ તા.૩૦-૬-૨૦૦૨ પછી જયારે પણ શૈક્ષણિક હેતુ માટે અનિવાર્યપણે ભરતી કરવાની થાય ત્યારે આવી નિમણુંકો ગુજરાત માધ્યમિક શિક્ષણ અધિનિયમ, ૧૯૭૨ હેઠળની જોગવાઈ તથા

સરકારશ્રીની સ્થાયી સૂચનાઓ મુજબ ભરતી કરવાની રહેશે અન્યથા નિયમાનુસારની કાર્યવાહી કરી, શાળાની માન્યતા રદ કરવામાં આવશે.

૧૪. અનિયમિત નિમણૂકોને ખાતાકીય ઓડીટ દરમ્યાન ખાસ કાળજીપૂર્વક ચકાસવાની રહેશે અને બે આવી કોઇ નિમણૂકો તા.૩૦-૬-૨૦૦૨ પછી કરવામાં આવેલ હોય તો તેને કોઇપણ સંબંધોમાં નિયમિત કરવાપાત્ર રહેશે નહીં અને બે ઓડીટ દરમ્યાન આવી કાળજી લેવામાં આવી નહીં હોય તો જે તે વખતના ઓડીટ અધિકારીની પુર્ણ જવાબદારી રહેશે. પરંતુ, બે વિદ્યાર્થીઓની શૈક્ષણિક જરૂરિયાત સંદર્ભે અનિવાર્યપણે આવી નિમણૂક કરવાની થતી હોય તો તે નિમણૂક આપતા પૂર્વે આ તમામ શરતો પરિપુર્ણ થતી હોય તેવા કેસો જ વિભાગને તેના ગુણદોષના આધારે યોગ્ય ભલામણ સહ સ્વુ કરવાની રહેશે.
૧૫. શરૂઆતથી જ અનુદાનિત (ગ્રાન્ટ સહિત) તેમજ બીન અનુદાનિત (ગ્રાન્ટ વિના) નોંધાયેલી બીન સરકારી માધ્યમિક કે ઉચ્ચતર માધ્યમિક શાળાઓના શૈક્ષણિક અને બીન શૈક્ષણિક કર્મચારીઓના કિસ્સાઓમાં તદઅનુસારની કાર્યરીતિ અનુસરવાની રહેશે.

આ હુકમો આ વિભાગની સરખા ક્રમાંકની ફાઇલ પર નાણાં વિભાગની તા.૫-૩-૨૦૦૫ ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને હેમના નામે,

  
(અરવિંદ ચૌહાણ)  
નાયબ સચિવ  
શિક્ષણ વિભાગ.

પ્રતિ,

- માન.રાજ્યપાલશ્રીના સચિવશ્રી, રાજ્યભવન, ગાંધીનગર.
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર.
- માન.મંત્રીશ્રી શિક્ષણના અંગત સચિવશ્રી, સચિવાલય, ગાંધીનગર.
- માન.વિરોધ પક્ષના નેતાશ્રીના અંગત સચિવશ્રી, ગુજરાત વિધાનસભા, સચિવાલય, ગાંધીનગર.
- સચિવશ્રી, ગુજરાત વિધાનસભા, સચિવાલય, ગાંધીનગર.
- સચુક્તિશ્રી, નામ.ગુજરાત વડી સદાવત, સોલા, અમદાવાદ.
- સચુક્તિશ્રી, નામ.ગુજરાત માધ્યમિક શિક્ષણ પંચ, રાજ્યપલ, અમદાવાદ.
- સચુક્તિશ્રી, ગુજરાત ઉચ્ચતર માધ્યમિક શિક્ષણ પંચ, રાજ્યપલ, અમદાવાદ.
- કમિશ્નરશ્રી, મધ્યમકક્ષ ભોજન યોજના અને શાળાઓ, ગુજરાત રાજ્ય, ગાંધીનગર.
- સંયુક્ત શિક્ષણ નિયામકશ્રી, ૧૦૧૨ ખાસ ઘટક, ગુજરાત રાજ્ય, ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.
- સચિવશ્રી, નાણાં વિભાગ, સચિવાલય, ગાંધીનગર.
- મહાલેખાધિકારીશ્રી, ( એ.એન્ડ ઇ. ) ગુજરાત, અમદાવાદ/રાજકોટ.
- મહાલેખાધિકારીશ્રી નં.૧, ગુજરાત, અમદાવાદ.
- મહાલેખાધિકારીશ્રી નં.૨, ગુજરાત, રાજકોટ.
- પગાર અને હિસાબી અધિકારીશ્રી, અમદાવાદ/ગાંધીનગર.
- નિરીક્ષકશ્રી, સ્થાનિક ભંડોળ હિસાબ, ગાંધીનગર.
- હિસાબ અને તિન્નેરી નિયામકશ્રી, ગાંધીનગર.
- સર્વે વિલ્લ શિક્ષણાધિકારીશ્રીઓ
- સંબંધિત માન્ય મંડળો (કમિશ્નરશ્રી, શાળાઓ માસ્કેટ)
- શિક્ષણ વિભાગની ગ.૧ અને છ શાખાઓ.
- સિલેક્ટ ફાઇલ, ગ-શાખા,
- નાયબ સેક્શન અધિકારી સિલેક્ટ ફાઇલ.